



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर डिस्कॉम में बिजली चौपाल का आयोजन 25 नवम्बर को
33/11 केवी. के 129 सब-स्टेशनों पर लगेगी बिजली चौपाल
शिकायतों का होगा मौके पर ही समाधान

जयपुर, 24 नवम्बर। जयपुर विद्युत वितरण निगम के ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 25 नवम्बर, 2014 को 33/11 केवी. के 129 सब-स्टेशनों पर बिजली चौपाल का आयोजन किया जाएगा।

निगम द्वारा जारी विज्ञप्ति के अनुसार जयपुर जिला वृत्त में मंगलवार 25 नवम्बर, 2014 को 33/11 केवी0 उप-केन्द्र अचरोल, बड़पीपली, गांवली, सांभरिया, चम्पापुरा, हीरावाला, मोहब्बतपुरा, रेनवाल, शिवदासपुरा, धानक्या, सेज, बांसा, लोहरवाड़ा, सिंगोद कलां, मुण्डोता, गोविन्दपुरा बासड़ी, धिनोई, सामोता का बास, बधाल, तिबारिया, गागरडू, बोरज, छापुड़ा खुर्द, बीलवाड़ी, नांगल पंडितपुरा एवं गोरधनपुरा उप-केन्द्रों पर बिजली चौपाल आयोजित की जाएगी।

बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनका मौके पर दिए गए निर्धारित समय में ही समाधान किया जाएगा।

विद्युत उपभोक्ताओं से अनुरोध है कि प्रत्येक उपखण्ड में एक 33/11 केवी. सब-स्टेशन पर मंगलवार को आयोजित होने वाली बिजली चौपाल में अधिक से अधिक संख्या में आए और मौके पर ही बिजली से सम्बन्धित समस्याओं का समाधान पाएं।